

“మధురమైన పిల్లలారా - మీరు శ్రీమతముపై పూర్తిగా గమనముంచాలి. తండ్రిగారి ఆజ్ఞ -

పిల్లలూ! నన్ను స్మృతి చేయండి, జ్ఞానాన్ని ధారణ చేసి ఆతరుల సేవ చేయండి”

ప్రశ్న:- బాబా పిల్లల ఉన్నతి కొరకు ఎటువంటి చాలా మంచి సలహానిస్తున్నారు ?

ఉత్తరం:- మధురమైన పిల్లలారా! మీ లెక్కాచారాన్ని వ్రాయండి. అమృతవేళలో ప్రీతిగా స్మృతి చేయండి. విధి లేక ఇక తప్పదన్నట్లు స్మృతిలో కూర్చోకండి. శ్రీమతముననుసరించి దేహి-అభిమానులై పూర్తిగా దయాహృదయులుగా అవుతే చాలా మంచి ఉన్నతి జరుగుతూ ఉంటుంది.

ప్రశ్న:- స్మృతిలో విఘ్నరూపముగా తయారయ్యేదేమిటి ?

సమా:- స్మృతిలో కూర్చున్నప్పుడు గతములో చేసిన వికర్మలే విఘ్నరూపంగా అవుతాయి. పిల్లలైన మీరు స్మృతిలో కూర్చున్నప్పుడు తండ్రిని ఆహ్వానిస్తారు, కాని మాయ మరిపింపజేసేందుకు ప్రయత్నిస్తుంది. మీరు స్మృతిచార్టును వ్రాయండి. పరిశ్రమ చేస్తే మాలలో కూర్చబడ్డారు, త్రిప్పబడ్డారు.

పాట:- మీరు ప్రేమసాగరులు.....(తూ ప్రేమ్ కా సాగర్ హై.....)

ఓంశాంతి. ఇచ్చట కూర్చున్నప్పుడు బాబా స్మృతిలో కూర్చోవాలి. మాయ చాలా మందిని బాబా స్మృతి చేయనివ్వదు ఎందుకంటే దేహాభిమానములో ఉన్నారు. కొంతమందికి బంధుమిత్రులు, కొంతమందికి ఆహారపానీయాలు మొదలైనవి ఏవేవో గుర్తుకు వస్తూ ఉంటాయి. ఇచ్చటికి వచ్చి కూర్చున్నప్పుడు తండ్రిని ఆహ్వానించాలి. ఉదాహరణానికి లక్ష్మీ పూజ జరిగినప్పుడు లక్ష్మిని ఆహ్వానిస్తారు, వాస్తవానికి అచ్చటికి లక్ష్మీ రాదు. ఇచ్చట కూడా మీకు తండ్రిని స్మృతి చేయమని లేక ఆహ్వానము చేయమని చెప్తారు. రెండింటి అర్థము ఒక్కటే. స్మృతి ద్వారా వికర్మలు వినాశనమౌతాయి. వికర్మలు చాలా ఉంటే ధారణ జరగదు. తండ్రిని కూడా స్మృతి చేయలేరు. తండ్రిని ఎంత ఎక్కువ స్మృతి చేస్తారో, అంత వికర్మాజీతులుగా, నిరోగులుగా అవుతారు. చాలా సులభమే కాని మాయ లేక గతములో మీరు చేసిన వికర్మలు మీ ముందు ప్రత్యక్షమై స్మృతిలో విఘ్నాలు కలిగిస్తాయి. మీరే అర్థకల్పము అసత్య విధానాలతో నన్ను స్మృతి చేశారు. ఇప్పుడైతే మీరు ప్రాక్టికల్ గా ఆహ్వానిస్తారు ఎందుకంటే బాబా వచ్చారని ఇప్పుడు మీకు తెలుసు. అయితే ఈ విధంగా స్మృతి చేసే అలవాటు పక్కా అయిపోవాలి. మీరు సదా నిరోగులుగా అయ్యేందుకు అవినాశి సర్జన్ మందు ఇస్తారు - నన్ను స్మృతి చేస్తే మళ్లీ వచ్చి నన్ను కలుసుకుంటారు. నా ద్వారా నన్ను స్మృతి చేయడం ద్వారానే మీరు నా వారసత్వాన్ని పొందుతారు. తండ్రిని, స్వీట్ హోమ్ ను స్మృతి చేయాలి. ఎచ్చటికి వెళ్ళాలో ఆ స్థానము సదా బుద్ధిలో ఉంటుంది. తండ్రి అచ్చటి నుండి వచ్చి సత్యమైన సందేశాన్ని ఇస్తున్నారు. ఇతరులెవ్వరూ ఈశ్వరీయ సందేశాన్ని ఇవ్వరు. వారంతా ఈ నాటకరంగము పై పాత్ర చేసేందుకు వస్తారు, ఈశ్వరుని మర్చిపోతారు. లక్ష్మీనారాయణులు ఇక్కడకు వచ్చినప్పుడు ఈశ్వరుని గురించి వారికి తెలియనే తెలియదు. వారిని కూడా సందేశకులు అని అనడానికి వీలులేదు. కాని ఇక్కడ మానవులు వారికి ఆ పేరు పెట్టేశారు. వారు ఇచ్చటికి పాత్ర చేసేందుకు వస్తారు. వారు స్మృతి ఎలా చేస్తారు ? వారు పాత్ర చేస్తూ చేస్తూ పతితులుగా అయ్యే తీరాలి, మళ్లీ చివర్లో పతితము నుండి పావనంగా అవ్వాలి. అలా పావనంగా తండ్రే వచ్చి చేస్తారు. తండ్రి స్మృతి ద్వారా మాత్రమే పావనంగా అవుతారు. తండ్రి అంటున్నారు - పిల్లలూ ! పావనంగా అయ్యేందుకు నా వద్ద ఒకే ఒక ఉపాయముంది. దేహ సహితంగా దేహ సంబంధాలన్నీ మర్చిపోవాలి. ఆత్మనైన నాకు తండ్రిని స్మృతి చేసే ఆజ్ఞ లభించిందని మీకు తెలుసు. వారి ఆజ్ఞానుసారము నడుచుకొను వారినే ఆజ్ఞాకారులని(ఫరమాన్ బర్ దార్) అంటారు. ఎవరు తక్కువగా స్మృతి చేస్తారో వారిని తక్కువ ఆజ్ఞాకారులని అంటారు. ఆజ్ఞాకారులు పదవి కూడా ఉన్నతమైనదే పొందుతారు. బాబా ఆజ్ఞలు ఒకటేమో - నన్ను

స్మృతి చేయండి, రెండవది - జ్ఞానాన్ని ధారణ చేయండి. స్మృతి చేయకుంటే శిక్షలు చాలా అనుభవించవలసి వస్తుంది. స్వదర్శన చక్రాన్ని తిప్పుతూ ఉంటే చాలా ధనము లభిస్తుంది. భగవానువాచ - నా ద్వారా నన్నూ తెలుసుకోండి, సృష్టిచక్రము యొక్క ఆదిమధ్యాంతాలను కూడా తెలుసుకోండి. ఈ రెండు గమనముంచవలసిన ముఖ్యమైన విషయాలు. శ్రీమతము పై పూర్తి గమనముంచితే ఉన్నతమైన పదవి పొందుతారు. దయాహృదయులుగా అవ్వాలి, అందరికీ మార్గాన్ని చూపాలి, అందరి కళ్యాణము చేయాలి. బంధుమిత్రులు మొదలైన వారికి కూడా సత్యమైన యాత్ర చేసే యుక్తిని తెలపాలి. అవి శారీరిక యాత్రలు, ఇది ఆత్మిక యాత్ర. ఈ ఆధ్యాత్మిక(ఆత్మిక) జ్ఞానము ఎవ్వరి వద్దా లేదు. వారి వద్ద ఉన్నదంతా శాస్త్రాల ఫిలాసఫీ. ఇది ఆధ్యాత్మిక జ్ఞానము. ఈ జ్ఞానాన్ని స్వయం పరమపిత పరమాత్మ ఆత్మలకు ఇస్తారు. వారు ఆత్మలనే వాప్స్ తీసుకెళ్ళాలి. అమృతవేళలో వచ్చి కూర్చున్నప్పుడు కొంతమంది విధి లేక ఇక చేయక తప్పదన్నట్లు వచ్చి కూర్చుంటారు. వారికి తమ ఉన్నతిని గురించిన ఆలోచన కొద్దిగా కూడా ఉండదు. పిల్లలలో దేహభిమానము చాలా ఉంది. దేహీ - అభిమానులుగా ఉంటే దయాహృదయులై శ్రీమతమును అనుసరించండి.

తండ్రి అంటున్నారు - నేను ఎంత సమయము స్మృతి చేస్తున్నాను ? అని చార్టు వ్రాయండి. ఇంతకు ముందు చార్టు ఉంచేవారు. బాబాకు చార్టు పంపకున్నా కనీసము మీ వద్దనైనా ఉంచండి. మేము లక్ష్మిని వరించేందుకు అర్హులుగా అయ్యామా ? అని మీ ముఖాన్ని మీరు చూసుకోండి. వ్యాపారస్థులు తమ లెక్కాచారాన్ని వ్రాస్తూ ఉంటారు. కొంతమంది వారి పూర్తి దినచర్యను(డైరీ) వ్రాస్తారు. వారికి దినచర్య వ్రాసే అలవాటు ఉంటుంది. ఈ బాబా మనకు లెక్కాచారము ఉంచుకోమని మంచి సలహా ఇస్తున్నారు. ఎంత సమయము స్మృతి చేశాను ? ఎంత సమయము ఇతరులకు అర్థం చేయించాను? ఇటువంటి చార్టు వ్రాస్తూ ఉంటే మీకు చాలా ఉన్నతి జరుగుతుంది. బాబా, మమ్మాలకు చార్టు వ్రాసే అవసరము లేదు. మాలలో మణులుగా ఎవరు తయారవుతారో వారు చాలా ఎక్కువగా పురుషార్థము చేయాలి. బాబా చెప్తున్నారు - బ్రాహ్మణుల మాల ఇప్పుడే తయారవ్వజాలదు. అంత్యములో రుద్రమాల తయారైనప్పుడు బ్రాహ్మణుల మాల తయారౌతుంది. బ్రాహ్మణుల మాల మార్పు చెందుతూ ఉంటుంది. ఈ రోజు 3 - 4వ నంబరులో ఉంటారు, రేపటి రోజు చివరిదైన 16,108వ నంబరులోకి వెళ్ళిపోతారు. ఎవరైనా క్రిందపడినారంటే వారు పూర్తిగా దుర్గతిని పొందుతారు. మాల నుండి వెళ్ళిపోతే ప్రజలలో కూడా ఛండాలురుగా అవుతారు. మాలలో కూర్చబడాలనుకుంటే, త్రిప్పబడాలనుకుంటే శ్రమ చేయండి. బాబా అందరి కొరకు చాలా మంచి సలహా ఇస్తారు. భలే చెవిటివాళ్ళకు కూడా సంజ్ఞలతో బాబా స్మృతినిప్పించవచ్చు, గుడ్డివారు, కుంటివారు ఎలాంటివారైనా మంచి ఆరోగ్యంగా ఉన్న వారికంటే ఉన్నత పదవి పొందగలరు. సెకెండులో జీవన్ముక్తి అనే గాయనముంది. బాబావారిగా అయ్యారంటే వెంటనే వారసత్వము లభించినట్లే. వారిలో పదవులు నంబరువారుగా ఉంటాయి. పుత్రుడు జన్మించిన వెంటనే వారసత్వానికి హక్కుదారులుగా, అధికారిగా అయినట్లే. ఇచ్చట మీరందరూ పుత్రులే. తండ్రి నుండి వారసత్వము తీసుకునేందుకు హక్కుదారులుగా అవ్వాలి. ఆధారమంతా పురుషార్థము పైనే ఉంది. కల్పక్రితము కూడా ఓడిపోయి ఉంటామని, ఇది మల్లయుద్ధము కదా అని కొంతమంది అంటారు. పాండవులకు మాయా రావణునితో యుద్ధము జరిగింది. కొంతమంది మంచి పురుషార్థము చేసి విశ్వానికి అధికారులుగా, డబల్ కిరీటధారులుగా అవుతారు. కొంతమంది ప్రజలలో కూడా నౌకరు, చాకర్లుగా అవుతారు. అందరూ ఇక్కడే చదువుకుంటున్నారు. రాజధాని స్థాపన అవుతూ ఉంది. మొదట నంబరులో ఉన్న మణుల పైననే అందరి గమనముంటుంది. అష్టరత్నాలు ఏ విధంగా నడుస్తున్నారని గమనిస్తారు. పురుషార్థము ద్వారా తెలిసిపోతుంది. అంతేకాని బాబా అంతర్యామి, అందరి మనస్సులో ఏముందో తెలుసునని భావించకండి. సర్వజ్ఞుడు(జానీజానన్ హార్) అనగా జ్ఞానసాగరుడు, సృష్టి ఆదిమధ్యాంతాలు తెలిసినవాడు. అంతేగాని ఒక్కొక్కరి మనస్సులో ఏముందో లోపలికి వెళ్ళి తెలుసుకునే థాట్ రీడర్(ఆలోచనలను చదువువారు) పని చేయను. నన్ను మీరందరూ థాట్ రీడర్ గా భావించారు. వాస్తవానికి నేను సర్వజ్ఞుడను అనగా జ్ఞానసాగరుడను. నా వద్ద సృష్టి ఆదిమధ్యాంతాల జ్ఞానముంది. ఈ చక్రము మళ్ళీ ఎలా పునరావృత్తమౌతుందో నాకు తెలుసు. నాకు ఆ పునరావృత్తి యొక్క రహస్యము తెలుసు. ఆ రహస్యాలన్నీ నేను పిల్లలైన మీకు అర్థం చేయిస్తాను. పరమాత్మ ఎవరు, వారు ఎంత సేవ

చేస్తున్నారు! అని ప్రతి ఒక్కరు అర్థము చేసుకోవచ్చు. అంతేగాని బాబా ఒక్కొక్కరి మనసులోకి వెళ్ళి తెలుసుకునే పని చేయరు. వారు మనుష్య సృష్టికి చైతన్యమైన బీజము, జ్ఞానసాగరుడు. సర్వజ్ఞుడు అనే పదము చాలా పాతది. నాకు తెలిసిన జ్ఞానాన్ని మీకిస్తున్నాను. మీతో చదివిస్తున్నాను. పోతే మీరు రోజంతా ఏమేమి చేస్తున్నారో నేను చూస్తూ కూర్చుంటానా ? నేను సహజ రాజయోగ జ్ఞానాన్ని నేర్పించేందుకు వస్తాను. బాబా అంటున్నారు - అనేకమంది పిల్లలున్నారు, పిల్లలే లేఖలు మొదలైనవి నాకు వ్రాస్తారు. నేను కూడా పిల్లల ముందు మాత్రమే ప్రత్యక్షమౌతాను. అయితే వారు స్వంత పిల్లలా, సవతి పిల్లలా! అని నేను తెలుసుకోగలను. ప్రతి విషయాన్ని గురించి తెలిపించడం జరుగుతుంది. శ్రీమతమును అనుసరించి అందరూ కర్మలు చేయాలి. కళ్యాణకారులుగా అవ్వాలి.

బృహస్పతి వారాన్ని, వృక్షపతి వారమని కూడా అంటారని మీకు తెలుసు. సోమనాథుడే కాక శివుడు కూడా వృక్షపతే. సాధారణంగా చాలా మంది తమ పిల్లలను గురువారము రోజు పాఠశాలకు పంపుతారు. గురువులను కూడా గురువారమే ఆశ్రయిస్తారు. మిమ్ములను సోమనాథుడైన తండ్రి చదివిస్తున్నారు. సోమనాథుని రుద్రుడని కూడా అంటారు. రుద్రజ్ఞాన యజ్ఞాన్ని రచించారని అంటారు. ప్రపంచములోని మొత్తము పాత సామాగ్రి అంతా ఈ యజ్ఞములోనే స్వాహా కానున్నది. పంచతత్వాలు కూడా అతలాకుతలమౌతాయి. సర్వమూ ఇందులో స్వాహా అయ్యే ఉంది. మహాభారత యుద్ధము అతి సమీపములో మీ ముందే నిల్చిని ఉంది. అందరూ శాంతి కొరకు యజ్ఞాలు రచిస్తారు. కాని స్థూలమైన పదార్థాలతో చేసే యజ్ఞము ద్వారా శాంతి స్థాపన జరగదు. ఈ యజ్ఞము ద్వారా వినాశజ్వాల ప్రకటితమౌతుంది. ఈ భ్రష్టాచారీ ప్రపంచము ఇందులో స్వాహా అవుతుంది. ఇవన్నీ పిల్లలైన మీరు చూస్తారు. అలా చూచేవారు చాలా గొప్ప మహావీరులుగా ఉండాలి. మనుష్యులు అయ్యో - అయ్యో అని హాహాకారాలు చేస్తారు. అందుకే పిల్లికి చెలగాటము ఎలుకకు ప్రాణ సంకటము..... (మిఱువా మౌత్ మలూకా షికార్) అను గాయనము మిమ్ములను గురించే వ్రాయబడింది. సత్యయుగములో చాలా కొద్దిమంది మాత్రమే మనుష్యులుండేవారు, ఒకే ధర్మముండేది. ఇప్పుడు కలియుగాంతములో ఎంతమంది మనుష్యులున్నారో, ఎన్ని ధర్మాలున్నాయో చూడండి. ఈ ధర్మాలన్నీ ఎంతకాలము కొనసాగుతాయి ? సత్యయుగము తప్పక వస్తుంది. అయితే సత్యయుగాన్ని ఎవరు స్థాపన చేస్తారు ? రచయిత అయిన తండ్రి చేస్తారు. కలియుగ వినాశము కూడా ముందే నిల్చిని ఉంది. గీతా భగవానుడెవరో మీరు మర్చిపోయారు. భగవంతుడు స్వర్గ స్థాపన చేశారు. ఇందులో యుద్ధము జరిగే మాటే లేదు. వారు మాయ పై విజయము పొందుకునేలా చేశారు. ఈ రహస్యము తెలియనందున వారు అసురులకు, దేవతలకు యుద్ధము జరిగినట్లు చూపించారు. ఆ యుద్ధము జరగనే జరగదు. తండ్రి ద్వారా పిల్లలైన మీకు భూత, భవిష్యత్తు, వర్తమాన కాలాల జ్ఞానము ఏదైతే లభించిందో ఆ స్వధర్మన చక్రమును త్రిప్పాలి. తండ్రిని, రచనను స్మృతి చేయాలి. ఇది చాలా సహజమైన విషయము.

పాట:- మీరు ప్రేమసాగరులు..... (తూప్యార్ కా సాగర్ హై.....)

మీరు జ్ఞానసాగరుడు, ఆనందసాగరుడు అని వ్రాస్తారు కాని ప్రేమసాగరుడని కూడా తప్పక వ్రాయాలని ఈ రోజు బాబా వ్రాశారు. తండ్రికి చాలా మహిమ ఉంది. కాని సర్వవ్యాపి అని అనడంతో తండ్రి మహిమను మాయం చేసేశారు. కృష్ణునికి 16,108 రాణులు..... ఉన్నట్లు కూడా వ్రాశారు. జన్మాష్టమి నాడు కృష్ణుని ఊయలలో ఊపుతారు. కృష్ణుడే నారాయణునిగా అవుతాడని ఎవ్వరికీ తెలియదు. రాధయే మళ్ళీ లక్ష్మిగా అవుతుంది, లక్ష్మియే మళ్ళీ జగదంబగా అవుతుంది. ఈ విషయాలు ఎవ్వరికీ తెలియవు. ఇప్పుడు తండ్రి అంటున్నారు - నన్ను తెలుసుకోవడం ద్వారా మీరు సర్వమూ తెలుసుకుంటారు. కాని దేహీ-అభిమానులుగా అవ్వని వారికి ధారణ కూడా జరగదు. అర్థకల్పము దేహాభిమానము నడిచింది. సత్యయుగంలో కూడా పరమాత్మ జ్ఞానముండదు. మీరు ఇచ్చటకు పాత్ర అభినయించేందుకు వస్తారు. పరమాత్మను మర్చిపోతారు. ఆత్మ ఒక శరీరాన్ని వదిలి మరొక శరీరాన్ని తీసుకుంటుందని అర్థము చేసుకుంటారు. కాని అచ్చట దుఃఖమనే మాట ఉండదు. పరమాత్ముని మహిమ - వారు జ్ఞానసాగరులు, ప్రేమసాగరులు.... మన్మథాభవ, మధ్యాజీభవ

అనేవి బిందువులు. వారు లభించుట ద్వారా మనము విషయసాగరము నుండి క్షీరసాగరములోకి వెళ్ళిపోతాము. స్వర్గములో పాల నదులు, నేతి నదులు ప్రవహిస్తాయని కేవలం మహిమ చేస్తారు. అంతేకాని నిజంగా అక్కడ పాల నదులు, నేతి నదులుంటాయని కాదు. స్వర్గమని దేనినంటారో కూడా మీకు తెలుసు. భలే అజ్ఞీరులో స్వర్గము మాడల్ ఉంది కాని దానిని గురించి వారికి తెలియదు. మీరు ఎవరికైనా అర్థం చేయిస్తే వెంటనే అర్థము చేసుకుంటారు. ఈ రాస-విలాసాలు మొదలైనవన్నీ కేవలం ఆటపాటలు మాత్రమే. బాబా వద్ద ఆదిమధ్యాంతాల జ్ఞానము ఎలా ఉందో, అలా పిల్లలైన మీ బుద్ధిలో కూడా జ్ఞానము తిరుగుతూ ఉండాలి. తండ్రి మహిమను ఆక్యరేట్ (ఖచ్చితము)గా వినిపించాలి. వారి మహిమ అపరం అపారమైనది. అందరూ ఒకే విధంగా ఉండజాలరు. ప్రతి ఒక్కరికీ తమ తమ పాత్ర లభించింది. ద్రామానుసారము పోప్ కలవాలని ఉంటే వచ్చి కలుస్తాడు. ఒకవేళ వేరే పాత్ర ఉంటే పోను పోను అది కూడా చూస్తారు. దివ్యదృష్టి ద్వారా ఏదైతే సాక్షాత్కారము చేయించారో అదంతా ఈ కళ్ళతోనే చూస్తారు. విష్ణువును సాక్షాత్కారములో చూశారు. మళ్ళీ ప్రాక్టికల్ గా విష్ణువు వద్దకే వెళ్తారు. ఆ తర్వాత సాక్షాత్కారాలవ్వడం ఆగిపోతాయి. సత్య - త్రేతా యుగాలలో సాక్షాత్కారాలుండవు. భక్తి కూడా ఉండదు. మళ్ళీ భక్తిమార్గములో ఇవన్నీ ప్రారంభమౌతాయి. బాబా ఎంతెంతో మంచి మంచి విషయాలను అర్థం చేయిస్తారు. వాటిని పిల్లలు ఇతరులకు అర్థం చేయించాలి. సోదరి-సోదరుల్లారా, అందరూ వచ్చి తండ్రి నుండి వారసత్వము తీసుకోండి అని చెప్పాలి. ఆ జ్ఞానము ద్వారా పరమాత్మ సర్వవ్యాపి అంటూ వారి మహిమను లోపింపచేశారు, గ్లాని చేసేశారు. పిల్లలైన మీకు ఇప్పుడు వారి యధార్థమైన మహిమ తెలుసు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మూర్షింగ్

ఆత్మిక పిల్లలకు ఆత్మిక తండ్రినమస్తే.

భరణ కొరప ముఖ్య సారము :-

1. ప్రతి కర్మను శ్రీమతముననుసరించి చేయాలి. సర్వుల కళ్యాణకారిగా, అందరి పట్ల దయా హృదయులుగా అయ్యి సేవ చేయాలి.
2. స్మృతి చేసే అలవాటును పక్కా చేసుకోవాలి. స్మృతిలో కూర్చున్నప్పుడు బంధుమిత్రులు గాని, ఆహార పానీయాలు గాని మొదలైనవేవీ గుర్తుకు రాకుండా గమనముంచుకోవాలి. స్మృతి చార్టును ఉంచాలి.

వరదానము :- “ తమ సర్వ బాధ్యతల బరువును తండ్రికిచ్చి తేలికగా ఉండే

నిమిత్తం మరియు నిర్మాన్ భవ ”

ఎప్పుడైతే బాధ్యత ‘నాది’ అని భావిస్తారో అప్పుడు తల భారమైపోతుంది. బాధ్యత తండ్రిది, నేను కేవలం నిమిత్త మాత్రుడను అనే స్మృతి తేలికగా చేసేస్తుంది. అందువలన మీ పురుషార్థ భారాన్ని, సేవల భారాన్ని, సంబంధ-సంపర్కాలను నిభాయించే భారాన్ని..... మిగిలిన చిన్న పెద్ద అన్ని భారాలను తండ్రికిచ్చేసి తేలికగా అయిపోండి. ఒకవేళ కొద్దిగానైనా నేను చేయాల్సి వస్తుందనే సంకల్పము వచ్చిందంటే, ఈ పని నేనే చేయగలను అని భావిస్తే, ఈ మైపన్ భారంగా చేసేస్తుంది. నిరహంకారత కూడా ఉండదు. నిమిత్తమని భావించినందున నిరహంకార గుణము కూడా స్వతహాగా వచ్చేస్తుంది.

స్లోగన్ :- “ ఎవరి జీవిత శృంగారము సంతృప్తనో, వారే సంతృప్తమణులు ”